

अभि उप. (तत्.) एक उपसर्ग जो क्रियावाची या संज्ञावाची शब्द के पहले लग कर समीपता, 'ओर', प्रधानता, अधिकता, बारंबारता आदि का द्योतक होता है, यथा अभ्यागत, अभ्युदय अभिगमन, अभिवादन, आदि।

अभिकंपन पुं. (तत्.) तीव्रकंपन, बुरी तरह कांपना।

अभिकथन पुं. (तत्.) वादी या प्रतिवादी द्वारा अपनी बात साबित करने के लिए किया गया कथन, निश्चयपूर्वक कही गई कोई ऐसी बात जिसे बाद में प्रमाणित किया जाना हो। allegation

अभिकरण पुं. (तत्.) प्रशा. किसी व्यक्ति या संस्था के स्थान पर उसकी ओर से कार्यों और दायित्वों अथवा कार्य-विशेष का निर्वहन करने वाला प्रतिष्ठान agency

अभिकर्ता पुं. (तत्.) कमीशन पर माल बेचने वाला व्यक्ति 2. संपत्ति और विधि संबंधी तथा कार्य करने के लिए अधिकारप्राप्त व्यक्ति। agent

अभिकर्तृत्व पुं. (तत्.) अभिकर्ता या प्रतिनिधि होने की स्थिति या भाव।

अभिकर्मक पुं. (तत्.) रसा. रासायनिक अभिक्रिया को अनुप्रेरित करने वाला रसायन, जैसे- नाइट्रिक अम्ल के उत्पादन में पोटैशियम नाइट्रेट। regent

अभिकलन पुं. (तत्.) 1. विचार करना 2. धारण करना 3. बनाना 4. गणना करना 5. आकलन।

अभिकलनात्मक भाषाविज्ञान पुं. (तत्.) भाषा के अध्ययन की वह विधा जिसमें विश्लेषण हेतु कंप्यूटर का प्रयोग किया जाता है। computational linguistics

अभिकलित्र पुं. (तत्.) जटिल किस्म का इलेक्ट्रॉनिक उपकरण जिसमें सूचना को ग्रहण करने, सूचना में निर्धारित प्रक्रमों को लागू करने और इन प्रक्रमों के परिणामों को प्रस्तुत करने की योग्यता होती है। प्रायः इसमें निवेश एवं

निर्गम उपकरण, संचयक, अंकीय क्रिया एवं तार्किक एकक तथा एक नियंत्रण एकक होता है computer तु. संगणक।

अभिकलित्र विज्ञान पुं. (तत्.) अभिकलित्र एवं अभिकलन का विज्ञान। computer science

अभिकल्प पुं. (तत्.) रूपांकन, रूपरेखा, डिजाइन।

अभिकल्पक वि. (तत्.) 1. अभिनव कल्पना करने वाला 2. (कला) डिजाइन बनाने वाला designer

अभिकल्पन पुं. (तत्.) 1. कल्पना करना 2. रचना करना 3. डिजाइन बनाना।

अभिकल्पना स्त्री. (तत्.) 1. किसी भावी कार्य या तैयार की जाने वाली वस्तु की पहले से सोची हुई रूपरेखा 2. ऐसी बात या कल्पना जो तर्क के आधार पर की जाए 3. कपड़े आदि पर बेल-बूटी आदि बनाने की विशेष पद्धति, डिजाइन।

अभिकांक्षा स्त्री. (तत्.) इच्छा, अभिलाषा, चाह।

अभिकांक्षी वि. (तत्.) इच्छुक, अभिलाषी।

अभिकाकल पुं. (तत्.) कंठमणि, स्वर नालिका। कंठ में स्थित पर्दानुमा मांसपेशी जो खाते या पीते समय श्वासनलिका का मुँह ढंक देती है

अभिकेंद्र बल पुं. (तत्.) दे. अभिकेंद्री बल।

अभिकेंद्री वि. (तत्.) केंद्र की ओर अभिमुख। centripetal

अभिकेंद्री त्वरण पुं. (तत्.) किसी वक्रित पथ में अपरिवर्ती चाल से गतिमान किसी पिंड का त्वरण, जो उस पथ की वक्रता की ओर दिष्ट होता हो।

अभिकेंद्री बल पुं. (तत्.) भौ. बल जो किसी चक्कर खाती हुई वस्तु में परिधि से केंद्र की ओर लगता है centripetal force तु. अपकेंद्री बल।

अभिक्रम पुं. (तत्.) 1. आरंभ 2. सुविचारित आक्रमण, धावा 3. आरोहण 4. पहल। initiative

अभिक्रमण पुं. (तत्.) चढ़ाई, धावा, आक्रमण।

अभिक्रिया स्त्री. (तत्.) रसा. दो या अधिक रासायनिक तत्वों का संपर्क होने पर घटित